

BIEŁARUS


tydniowaja katalickaja hazeta.

Kasztuje s pierasylkaj: na hod 1 rb. 50 kap. na 6 miesiacau 80 kap.
addzieli.y numer 3 kapiejki.

Rukapisy pawinny być padpisany praudziwaj familiej dzieła wiedama redakcii, Inaksz nia buduć drukawany; rukapisy nie zwiertajuca. Hroszy možna pasylać pacztowymi markami.

Usio adresawać: Wilnia Wilenszkaja wulica, № 18 kw. 6. Redakcija „Bielarusa“.

Szkoda mnie hetaho narodu... bo nie maje czaho jeści (słowy Chrystusa).



J. E. Arcybiskup unijacki hrab A. Szeptycki wywieziany rasiej-
z Lwowa ũ Niżni Noutarad, katoramu pośia pazwalili żyć
u Kursku.

!!!Wiasiołych świat!!!

Rodnaja iskra.

Nidaŭna pryszlosia mnie hawaryć z czaławiekam, katory liczyć siabie naj- lepszym i najszczyrejszym biełarusam, a katory dawodziu, szto nam biełarusam niraz karyśniej byłob być niewukami, niżli wuczycia ũ czużych nam szkołach, dzie starajucca pierarabić naszu duszu na swoj ład wyrwaŭszy z jaje ũsio nasze rodnaje. Ja kazaŭ, szto hetki pohlad niezdarowy i z im ni daloka pajedzisz. Bo jak by tam u czużoj szkole biełaru- sa nie pierablali na inszy ład, jon u hły- bini duszy swajej ũsio tyki astaniecca biełarusam i, jak nia ćwiorda stajaŭby murawany budynak na piasku, tak sama nia mocna budzie trymacca czużaja kul- tura na biełaruskaj psychice, czużoj dla henaj kultury.

Ja peŭny, szto ũsie naszymy pierakin- czyki ũ czużyja kultury, katoryja dziela kuska chleba, abo dziela katleta wyra- klisia swajho rodnaho i paszli ũ służki czużyncam, choć może ũhawarwajuć sa- bie, szto zrabili tak, jak było treba, choć może liczuć swoj pastupak nawet za nieszta wielmi dobraje, dastojnaje naśledawańnia i sławy, adnak jany ma- juć u duszy nieszta rodnaje, katoraje pry byle pryczynie kalnie hetkaho „da- bradzieja“, jak hostraje szło ũ serce dy prypomnić jamu:

Ale bywaje, szto heny hołas adzawiecca tak mocna, szto czaławiek, asobna kali jon jaszcz nia wykrywiu duszy swajej, ani straciŭ dobrej woli, jakby zo snu pra- czychaicca i biarecca da pracy. Tady i czużaja kultura, katoruju jamu za- szczepliwalu prajmaicca rodnymi sokami i stajecca karysnaj dziela pracy nad padniaćciem kultury rodnaj, nad raz- dmuchawańniem rodnaj iskry.

Szto hetak bywaje, paćwierdzaje list da mianie adnej asoby, szto wuczylasia ũ czużoj dla nas szkole, i to ũ takoj,

dzie na ũmacawańnie henaj czużoj kul- tury kładziecca osobny nacisk. Nia hie- dziaczy na toje, asoba hena, jak pisze, papaŭszy u ruki „Biełarusa“ paczuła ũ sabie niejki hołas, „Woś heta twajorod- naje, heta jość toje, da razwićcia czaho ty pawinna pryłażyć swaje ruki, natużyć swaje siły“. I pasłuchała hena asoba hołasu rodnaj iskry i jak pierszy szah da pracy na rodnaj niwie jość jaje piś- mo, ũ katorym prosić parady, jak uziac- ca da henaj pracy?

Nawuka choć i ũ czużoj szkole,—jak swaich na biadu nima — wielmi tut ka- rysna, bo biez jaje i dobraja wola i naj- lepszaja achwota niezoha ni dapamoże.

Hetak i wychodzić, szto nawuki ũ czużych szkołach nia treba czuracca, pokul nia budzim mieć swaich, bo rod- naj iskry henyja szkoły nie zdalejuć zatuszyć. Tolki, wiedama, pakul pasy- łać dzicia na nawuki ũ szkołu treba ja- ho ũ chacie nawuczyć szto zmoha pa swojmu, treba dać świadomaść swajej narodnaści, nawuczyć lubić hetu naro- dnaść, jak nieszta najlepszaje, światoje, bo swajo rodnaje, tady tym trudniej bu- dzie zhałaszyć hołas rodnaho, tym ciaziej budzie zatuszyć u duszy biełarusy rod- nuju iskru. Jaszcz nia treba pómnić i toje, szto i z błaħoha można wybrać najlep- szaje, hetak i z szkoł, da katorych ma- im pasyłać swaje dzieci treba wybrać samuju najlepszuju i da hetkaj pasyłać. Dy nikoli ni pirastawać samym razdmu- chawać rodnuju iskru, a jana pamalenku budzie razharawacca i razharawacca, aź pakul zrobicca wialikim ahniom, katoro- ho ũzo nijakija siły zatuszyć nia zmo- huć.

Ahoń heny (nasza rodnaja biełarus- kaja kultura) nia budzie szkodnym ni komu z naszych susiedziaŭ, bo razhara- jeca jon nie dziela taho, kab palić toje, szto pobacz jaho, ale tolki, kab świacić ciomnamu da hetul biełaruskamu narodu.

S. Wiaskowy.

Hymn rodnaj mowie.

O mowa rodnaja maja!

Wiaskowa, prosta, a świataja —

Chacieŭby świету kryknuć ja,

Szto sercam ũsioħdy pawitaraju:

Chwata tabie! O cierpialiwu
 Za muku wiecznuju twaju —
 Dahetul ty ũsiamu nadziewa
 Schawała moc wialikuju...
 Nia zhinuta... mierli chacia
 Pradziedy, dziedy i ich ũnuki —
 Taboj-ż haworyć ich dzicia
 I znoŭ ty, mowa, cierpisz muki...
 Chwata tabie! bo dni wiekami
 Iszli nad henym świetam ũsim
 A ty trywata ũsciaż i z nami...
 Chwata tabie — tabie i im,
 Chto zdrady ũ życiejku ni znaŭ,
 Nia hledziuczy na chmary bied,
 Chto ũsciaż taboju starawaŭ,
 Sciarpieŭszy ździekaŭ pierasled.
 Chwata tabie! prajszło ũžo toje...
 Choć nia zusim, ale miniecca:
 Paczuli my, szto nam światoje,
 I da czaho serdenka bjecca...
 Chwata tabie! o darahaja!
 O bietaruska, prosta mowa!
 Szto son mahilny prarywajesz,
 Niasiesz nam znak na życie nowa!
 Chwata tabie! wialiku sprawu
 Spraułajesz ty miż nas siarod,
 Adwiecznaj kormiaczy nas strawaj,
 Dajesz sałodki życia miód.
 Chwata-ż tobie—na koźnym miejsy —
 Pa wioskach ũsich dy haradoch,
 Pa Biełarusi koźnaj rescy
 Hudzieŭby ja, kab tolki moh!...
 Chwata tabie! — hudzieŭby ũsim
 Na ũsiu Bačkoŭszczyzny ziamlicu,
 Kab tolki woś bratom spluczym
 Dapamaheczy sa snu zbudzicca...
 Chwata tabie, o rodna mowa,
 Szapoczuc liścia, reczki, zory—
 Haworyć pole skroś wiaskowa —
 Hrymiać lasy, pryhorki, hory...
 Chwata tabie — nichaj-ż niasiecca
 Pa Bielarusi ũsiej szyroka...
 Da soniejka nichaj uzdymiecca
 Da zoranak ũ wysi—wysokaj!...
 Chwata tabie nichaj-że budzie
 U koźnym sercy, ũ koźnaj hrudzi!
 I ad małoha, j ad staroha,
 I ad minie syna twajoha —
 Chwata tabie!...

A. Sumny.

Na „Kuciu“.

Usie my, dziekoleczy nas dola i nia-
 dola paraskidała ũ hety moment pry-
 minaim sabie radasnaju chwilu, jakoj
 u nas prywykli spatykać Kaladnija
 Światy.

Kucia — małoha i staroha ũruszyć
 a czym dalej czalawiek ad swajej chat-
 ki, tym bolsz ab hetym dumaisz.

I ciapieraka ũ waczach maich stana-
 wicca toj malunak, jaki majeć nasza
 wioska na „Kuciu“. Skolki radaści u
 małych! Adna krycha czasu chapaje,
 kab zrabie dzień ażyłennym, wiasio-
 łym. Usie hatujucca na wieczar: a ũ
 chacie dzie może praz paŭhoda ni cha-
 dziŭ wienik, ciapieraka czyścić, prybi-
 rajuć. Nasz zahnany, niepaśpieszny cz-
 ławiek waruszaicca, bo da jaho wakona-
 ca pahledaje pramień radaści, katory
 jamu hetym razem świecić na raŭni z
 bahatymi i dastatkowymi na hetym
 świeci...

Pomiu jak bywała pasiadajuć za stoł,
 pacznuć dzialicca apłatkam, adny dru-
 him żadajuć szezacia, a nikatoryja nat
 pa daŭniejszaj waraźbie ahladajucca, na
 ścianu, ci ubaczać swoj cień*).

A na dware najezaciej bywaje ci-
 cha; redka sustrecisz kaho na wulicy, a
 kab z wyszyni ũsiudy naŭkoła azirnuc-
 ca, skazać by można, szto bydta ũsio
 zamiarło. Nie, heta czalawiek toj, szto
 szmat haruje, spakojna z swajej sia-
 miejkaj dzielić swaju radaść, jeść Ku-
 ciu...

Kali maje hetyja ũspaminańnia tuta-
 ka pirakładaju, speŭna tam u wioscy
 rodnej dahledziciosia padobnaho wobra-
 zu, ale z toj może raźnica, szto ũ
 szmat chatach ni pabaczycia bywają
 radaści. Ni pry adnym stale pazirajuć
 sumna na miejsca, dzie siadzieŭby toj,
 katoraho siońnia nimaszaka ũ chaci, a
 Boh sam wiedaje, ci kali wierniecca...

Hetak, chwila heta radasnaja nie
 wiedać skul może stacca sumnaj, ale
 ũsiożtyki, jana ni pirastanieć być dara-
 hoj, światoj, jak nasza miłaja staronka,
 ũ katoraj tak pieknyja zwyczai maim.

Lublu Ciabie, darahi rodny kraj i ũ
 radaści i ũ smutku lublu!

Pietrohrad.

Paŭła Ranica.

*) Kali ũwidzić, znaczycca budzie żyć na
 druhim hod hetaj paroj, a kali nie, znaczycca
 pamre.

Winszawańnie z saldataŭ.

Winszuju was z Światam
Bożym Naradžeńniam,
Najpiersz mamu z tatam
Z dobrym pawadžeńniam;
I siostry i braćcia
Winszuju űsich z światam
Chto żywieć u chacie
I z mamaj i z tatam.
Žadaju wiasiota
Świata światkawaci,
Pryszoŭszy z kaściota
Kalady śpiewaci.
Dyk hromka śpiewajcia.
Na hora zabudźcia,
Boha wychwalajcia,
Wiasiotymi budźcia.

J. L. (Apałczeńniec).

Pracawitaść.

Pracawitaść heta jość cnota, katoraja trymajuczy nas zaŭsiody pry spaŭniańni dobrej raboty, adwodzić i baronić ad szmat jakich brydkich nawykaŭ i prastupkaŭ, katoraja rodziacca z hultajstwa.

Czaławiek pracawity narychtowuje żyćcio tak, kab nawet adpaczzywak nia možna było nazwać hultawańniem, ale kab i jon prynosiŭ jakujukoleczy karyść duży abo ciełu. Son patrebny czaławieku dzieła adświeżawańnia sił, dyk spaŭnio ű mieru nia jość hultawańniem, ale lażańnie ű łożku celymi hadzinami, nawet kali űžo i spać niachoczycca jość prastupnym hultajstwam. Spacer dla zmućczanaho nad siadziaczaj pracaj, u szkole, ű kancelaryi i t. p. tak sama czaławieku patrebny dla zdaroŭja i nia może być nazwany hultawańniem, ale kali chto budzie bolsz zhaniać času na razyŭkach, czym na pracy, heta űžo budzie hultaj i treba jamu wiedać, szto chto nie pracuje, toj nie pawinien i jeści.

Może chto skaże: „Ja by achwotna pracawaŭ, ale kali-ż nijak nidzie nie ma-hu dastać pracy; usiudy poŭna narodu“. Ja skažu na heta, czasta bywaje, szto pracy z zarabotkam, służby, ű asobnaści takoj, jakaja nam padabaicca nia možna najści, ale naahuł pracu, kab tolki nie hultawać, dyk zaŭsiody znojdzim jaje aź pomnoha. Ni znojdzisz pracy ű kancy-

laryi, szkole, kramie i t. p. dyk napeŭna dawoli jaje jość u űłasnej chacie, abo kala chaty.

Tolki treba mieć dobruju wolu zaniacca pierszaj lepszaj pracaj, aby nie hultawać. dyk i praca budzie. Može ű chacie treba szto sparatkawać, szto paprawić, paczyścić, praczytać jakuju dobruju kniżku, pry czym może nasunicca dumka, jak i dzie najści zarabotak. Nia možna ćwiorda trymacca adnej tolki specjalnaści, ale adno dwa treba űmieć dobra, kab z henaho maheczy żyć, a dalej być na űsie ruki — jak kažuć — majstram.

Bo kali chto jość pisaram, to nie znaczyć, szto űžo nia może pracawać rukami, pryszyc adarwaŭszahosia huzika ű adzieży, zabawić dzicia, sparatkawać chatu zamieniajuczy żonku, katoraja jak raz może maje pracu dzieła zarabotku. Można wuczyć dzieciej pacia-raŭ, czytać, pisać, možna samomu zaniacca nawukaj jakoha remiasła, choćby krawiectwa, katoraje ni abniżajuczy ludzkoj hodnaści może dać kusok chleba. Bo kali tysiaczy hramaciejaŭ — pisaroŭ siadziac biez służby, krańca niwodnaho biez pracy nie znojdzisz, chiba heta niaŭmieka, niasumlenny, abo hultaj.

Ja znaŭ adnaho chłapca katory konczyŭszy 4-ry klasy, pokul naszoŭ służbu ű aptece, kab nie hultawać i nia być dla nikoha ciżaram zaniaŭsia brukawańniem wulic i hetak zarablaŭ sabie na prażyćcio. Inszy, himnazista z 6-aj klasy straciŭszy karmiciela — baćku, a jaszczce raniej, kazaŭby praczuwajuczy biadu wyŭczyuszysia stalarstwa, paszoŭ u stalarniu zarablać na chleb sabie i matce, a wieczarami i ű wolnych ad stalarki chwilach dalej-ze wuczyŭsia taho, szto jaho tawaryszy ű himnazii i hetak sprawiŭsia, szto pośla razam z tymi-ż tawaryszami zdaŭ ehzamiem u wy-szejszaju klasu, a ű kancy i konczyŭ himnazju.

Heta nadta dobraja recz, kab toj, chto pracuje, jak kažuć, mazhami űmieŭ jakoje i remiasło, bo hetkija dźwie pracy adna dla druhoj służyć adpaczzywam i abiedzwie mohuć dawać karyść.

Wielmi nierazumna robić toj, chto prasiadziŭszy űwieś dzień s piarom nad papieraj, wieczar, abo i bolszaju czaść noczy prawodzić za kartami. Hetak zabić zabiwaje jon siabie.

Pracawity czaławiek nieznaje pracy „nizkaj“ „prostaj“ — dla jaho koźnaja praca prostaja i koźnaja dobraja, aby jana nia była jakim prastupkam. Koźnaja praca, ci „hałowaj“ ci rukami, aby

nia była kryūdaj bliźniaho i praciuñaj prawnu bożamu ci kaścielnamu, jośc szlachotnaj i dobraj i nia možna jaje stydacca majuczcy za nizkuju?

Za hranicaj ũ tych hasudarstwach, dzie aświeta staić wysoka nichto i nie rozumieje, szto jakajakoleczy praca ma hlab być nazwanaja „nizkaj“, naproci tam usie krywa hladziać na hultajoŭ. U Szwajcaryi naprykład jośc wyznacza na kara na tych, szto praz hultajstwo abiadnielib i stalib zabrawać. Dzieła hetaho tam i nie ũbacysz nidzie zabraka, jak u nas, dzie i prajsci ni dajuć. Tolki ũ naszaj ciomaj staronce, dyk chłapiec, szto konczyŭ narodnaju szkołu, dumaje, szto ũžo pawinien być prynamsia wałasnym pisaram, kali nia czynoŭnikam z bliskuczymi huzikami, abo nia ministram z załatym kaŭniarom. A jak na hetkuju słuźbu, kaźuć, „biednaho nia prymajuć“ dyk taki „pisar“ i basiakuje pa wulicach miasta, dy kidaieca na roznyja szalmoŭstwy. Dzieła hetaho ũ nas poŭna zabrakoŭ, biedakoŭ i prastupaikaŭ, a kab wykaranić hultajstwa i nawuczyć narod pracawitaści, dyk aż świet nam pakazaŭsiab inszym, bo paprawiła siab nasza dola, pabahacieŭby kraj i nia było-b basiakoŭ, zabrakoŭ, aszukancaŭ i insz.

Sa skazanaho widać, szto treba nam być pracawitymi i da henaj-že pracawitaści nachilać naszyja dzieci i ũsiech, nad kim maim apieku ci źwierchnaść, bo praca zbahaczaje narody, a hultajstwo rodić usielakaje zło.

Piszuć da nas.

M. Halszany, Wilensk. hub. Aszmiansk. paw. Choć ni waźnaja maja karéspadencija ale jak na pierszy raz wybaczajcia dla mianie Sz. Redakeija i ũsie czytaczcy „Biełarus“ za maju hetu gryzmolku, ũ katoraj ja apiszu pryhodu dwuch sielan choć dla ich i horkuju, ale na ahuł śpiesznuju.

Dwuch Bachsztanoŭ (wioska Bachshty) byli ũ m. Wisznawie na kirmaszy, adzieŭszysia ũ kaźuchoch pawierch katorvch paŭskładaŭszy swajej mody biełyja kaptany.

Adzin iz ich prywiou byczka i pradaŭ za 50 r. dali jamu dźwie bumażki pa 25 r. i jak nia mieŭ bolsz kiaszeniaŭ aprocz u kaptanie z wierchu kudy widać bajaŭsia kłaści to jon razwizaŭ torbu s paŭdniam i ũkiaŭ tudy hroszy. A druhi prywiou ũ zarabio pirazimka i pradaŭszy ũziaŭ 100 r. adnu bumażku i schawaŭ hroszy ũ kiaszeŭ, a jak było ũžo pozna, a da chaty daloka, to jany i pazšli sabie damoŭ.

Iduć haworać, toj dastaŭ torbu s paŭdniam i ũalaczysia, szto dzieñ karotki: nia było času nat zajsci dzie papaludnawać, staŭ dastawać z torby praśniaki jeści; potom raptam staŭ plować i kłaści sia „heny pytaja, szto tabie! Daj pakoj atkazuja, bumażka 25 r. prilapilasia da praśnia-

koŭ... Bo ty, kaža, duraŭ!“ kłaści hroszy da praśniakoŭ; czamu wo ja!... dyj ni dahawaryŭ, a tolki raziawiŭ zysia zajenezcyŭ aal! al... bo ũsunaŭszy ruku u kiaszeŭ swaho kaptana ni naszoŭ tam hroszaj. Potym toj jamu i kaža: a wot widzisz szto ty hroszy duraŭ ad mianie; bo ja praz abmyłku 25 r. sam spażyŭ, a twaje 100 r. dyk niechta spażywać budzia, i dziakuj tabie ni skaža.

Spisaŭ sa stoŭ naczujueczaho ũ mianie ichniaho susieda:

Michałoŭ Anta.

Kaścielnyja wiedamaści.

Żałoŭnaje nabaženstwo.

U piatnicu 19 śnieźnia ũ litoŭskim kaściele św. Mikalaja ũ Wilni probaszcz henaho kaścioła ks. Uładysłaŭ Jazukiewicz adprawiŭ uraczystaje ũałoŭnaje nabaženstwo za duszu zabitaho na wajnie ś. p. Kniazia Mikalaja Radziwiłła.

Szto czuwać?

Wilnia. Wialiki paźar. U sobotu 20 śnieźnia wieczaram zhareła czakaladnaja fabryka Bunimowicza pad nazwaŭniem „Wiktoryja“ i susiedni z henaj fabrykaj dom.

Paźar byŭ tak wialiki, szto hasiće jaho nia možna było i parywacca, dyk paźarniki pracawali tolki nad tym, kab ni dać paszyrycca jamu na susiednija dalszyja budynki. Dyk fabryka i susiedni 3-jataźny dom zhareli zusim. U fabryce henaj byli zaniaty kala 900 asob ludziej, katoryja ciapiet astalisia biez pracy.

Pryczyna paźaru niwiadomaja, choć nikatoryja dumajuć, szto padpalano zumyśla, dzieła naźywy ad strachoŭki.

Wilenskija piekary staralisia prad miastowaj uprawaj, kab jaszczepawialiczyć taksu na chleb, kaźuczcy szto muka padaražeła na 20 k. na pudzie. Miastowaja ũprawa hetaj prošby nie zdawoliła.

Za pićcio wodki na wulicy. Hubernatar Wileński asztrafawaŭ Icku Kellera na 25 rubloŭ, abo na 15 dzion u adsiedku za toje, szto piŭ wodku na wulicy.

Zabiŭsia wyskaczyŭszy praz akno z treciaho jataza turmy arysztant Jan Dwarecki, 53 hadowy, rodam z Dzisien-skaho pawietu. Siadzieŭ da suda za zabićcie żonki, ale byŭ przyznany za warjata i jaho mieli wypuścić na wolu.

Pad maszynu na Wilenskim wahzale papaŭ żyd z Koŭny 79 hadowy Wasser i dastaŭ śmierć na miejscu.

Minsk. Achwiara abywatałaŭ. Jaszczena paczatkum wajny abywateli Minskaj huberni zhawarylisia nałazyć na siabie padatak ad dzisiaciny ziamli, skolki jaje chto maje na padmohu siemjam uziatych na wajnu. Hetymi dniami huberski marszałak dostaŭ użo hroszy ad abywatałaŭ z 5 pawietaŭ: z minskaho — 3,705 rubloŭ, z barysaŭskaho — 1,286 rubloŭ, z mozyrskaho — 838 rubloŭ, z babrujskaho — 1,234 r. i z ihumenaŭskaho — 3,369 rubloŭ.

Pinsk Min. h. Miasto dostało pazwalenie pazyczyć 40 tysiacz rubloŭ na wydatki, z pryczyny wajny. Abywateli pinskaho pawietu złażyli na padmohu siemjam, uziatych na wajnu — 5077 rubloŭ.

Reczyca Min. h. Abywateli reczyckaho pawietu złażyli na siemji zapasnych i apalczencaŭ 2,708 r.

Babrujsk Min. h. Tut adbyłosia sabrańnie handlaroŭ lesam z babrujskaho pawietu, katoryja zakładajuc tawarystwo pad nazwańniem „Tawarystwo handlaroŭ lesam m. Babrujska i jaho rajonu“.

Horadna. Na hrodzienskim wahzale niawykryty złodziej wyciahnuŭ z kieszani padpałkoŭnika J. 23 tysiaczy rubloŭ bumazkami: 40 pa 500 rubl. i 30 pa 100 rubloŭ. Padpałkoŭnik dumaje, szto zrabila heta kabietta, katoraja stajala pobacz jaho, a pošla dzieści zhinuła.

Kijeŭ. 19-ho śnieźnia prywiazli siudy bolsz 4 tysiacz niawolnikaŭ austryjkaŭ i niemcaŭ, pamiz katorymi 116 aficeraŭ bliska usie — heta apalczency. Szmat z paadmarazywanymi palcami na nahach i na rukach adastany ŭ wajenny szpital.

— Addziel usierasiejskaho sajuzu nacjonalistaŭ manicca sklikać da Kijewa zjezd predstaŭnikaŭ henaho „sajuzu“ z zachodnich huberniaŭ dzieła wyjaśnienia hroszawoha i palitycznaho stanu niemieckaj ŭłasności ziemskaj u krai.

— Wydano raszparadżenie ahrańniczyć prywoz u Kijeŭ wajennych zdabytkaŭ, katorymi heta miesta użo pierapoŭnia-no, dyk kab kiarawać henyja reczy ŭ inszyja miesty.

Kamieniec Padolski. Tutejszaje ziemstwo asyhnawało na padmohu narodu ŭ Haliczynie 4000 rub. i pa 1000 rub. dla Serbii i dla Belhii.

Jampolskaje ziemstwo asyhnawało 5 tysiacz rubloŭ na padmohu narodu ŭ Polsce.

Pietrohrad. Tut wykryłosia ŭ adnym banku wializarnaje aszukanstwo. Pa fałszywym czeku chtoś uziat 10 tysiacz rubloŭ. Sledztwo wykazało, szto

i ŭ inszych bankach znajszlisia fałszywyja czeki i szto za hod z roznych bankaŭ uziato hetkim sposabam 550 tysiacz rubloŭ. Wykryli i bandu oszustaŭ. Wierchowodam ich jość znany ŭsiemu świetu oszust kniaź Ceretelli, a jaho pamocnikam — tak sama dobra wiadamy żulik Nowikoŭ. Im pamahali drabniejszyja czynoŭniki z henyh bankaŭ.

U Polsce. Skutkam wajny życie stało strasznym, bo dzie prajszli niemcy, usio szto mahli pazabirali z saboj, a czaho nie mahli uziatć, dyk zmarnawali. Paspuszczali jany wadu nawat sa stawoŭ, dzie hadawalasia ryba, dyk i taja pamarnawalasia.

Chleb i inszyja reczy da jady i adzieża zdarazeli straszenna. U nikatorych miejscach za funt chleba płaciać pa rublu dy i tak nima. Karasiny zusim nima, cukru ani soli tak sama szmat dzie zusim nia można dostać.

WAJNA.

Kali prychoździe u wiosku hazeta, dyk czytarom jaje choczycca baczyć wialikimi literami wydrukawanu wiestku, szto wajna konczyłasia. Na biadu adnak da hetkaj wiestki jaszczedaloka. U najhorszym razie chaciełasiab wiestki, szto worahj Rasiei na ŭsich frontach pabity i ŭciakajuć, ażno piaty burczać. Ale i hetkaj wiestki nia możym padać, bo choć papraŭdzie pierawaha tyki pa staranie rasiejcaŭ i sajuźnikaŭ, ale i worah jaszczedaje siły, dyk i ewiorda trymaicca, dy tolki z dobrym wysiłkam udajecca tyki ich pawoli adhaniać, ŭasobnaści heta stasuicca da niemcaŭ, bo z austryjakami, to idzieć tyki szmat bajcezej.

Kala raki Sanu rasiejcy zachapili ŭ swaje ruki austryjackaju ciazkaju artyleriju, abczym niemieckaja hazeta „Militärzeitung“ pisze, szto heta raŭniaicca nimal zniszczeniu usiej armii.

Aposznija telehramy

hetak piszuć ab wajnie.

U Polsce.

Na ŭsim froncie lewaho bierahu Wisły idzieć harmatnaja stralba. Proby niemcaŭ pierajsci na Bzuru nie ŭdalisia. U noczy na 20 śnieźnia wykryta pieraprawa niemcaŭ praz Bzuru kala dwara ŭ **Kazłowie-Biskupi**. Wyczakaŭszy pokul sabralisia niemcy, addzieli adnaho z na-

szych dzielnych pałkoŭ, akrużyŭszy niemcaŭ kinulisia na ich biaz wystratu na sztyki i wybili ich bliska ũsieh, tolki niekolki wyratawałosia ad śmierci ad-daŭszysia ũ niawolu. Było tam niemcaŭ niekolki sot.

Kala 3 hadziny ũ dzień 20 śnieźnia bryhada niemieckaj piachoty zaatakawała pazycii rasiejcaŭ pad **Borzymowam** — adnak ataka hena była adbita z wialikaj dla niemcaŭ strataj.

Na paŭnoczny ũschod ad **Rawy** praz usiu nocz na 20 iszła zaŭziataja bitwa, pry czym rasiejcam udałosia wypiarci woraha z szancaŭ, zaniatych im daŭniej.

Na poŭdziń ad rzeczki **Pilicy** iszło zmahańnie pad wioskaj **Gaszek** na zachod ad Inoŭłodza i na paŭdniowy ũschod ad Małgoszcza pad **Wolminam**, dzie rasiejcy adbili ataki nieprzyjacielaŭ.

U Haliczynie.

Tut idzieć bitwa ũ okruzie Gorlicy — Zakliczyn.

U akolicach pierawałaŭ Karpat **Użok** i **Rastoki** rasiejcy pasuwajucca napierad, adkinuŭszy praciŭnika ũ niadzie i ũziaŭszy ũ niawolu kala 2 tysiacz sałdataŭ z aficerami i kulamety. Adstupajuczy ad **Użoka** aŭstryjaki pakidajuć aruźże i in-szyja reczy.

Na **Bukawinie** rasiejckaje nastupleńnie idzieć dalej.

Pad Przemyślam.

nijakoj waźniejszaj pieramieny nie zda-ryłosia.

U Turcii.

Bitwa pad **Sarakamyszam** praz uwieś dzień 20 h. m. i praz czaś noczy na 21 iszła sa straszennaj zaŭziataścij. Turki panosiać wializarnyja straty. Naahuł i tut rasiejcy ũsie biaruć wierch, choć u nikatorych miejscach i turki trymajucca ėwiorda.

Anhlicka - francuska eskadra

pad krepascij tureckaj **Dardaneli** zusim zniszczyła 4 forty. Aprocz taho ũdałosia jej zniszczyć pierszoju liniju min-naj zaharodki, baroniuczaj ujezdu u port dardanelski.

Turki hetym trywożacca i ukraplajuc **Kanstantynopal**, dy haworać nawet, kab pieraniaści stalicu ũ bezpechnaje miejsce.

Chwaroba Sułtana.

Da hazety „Russkoje Słowo“ dano-siać z Kanstantynopala, szto tam chwa-reje turecki sułtan (car) Mahamet V.

Na francuska-belhijskim froncie

niczoha wielmi waźnaho nie zdaryłosia, ale sajuźniki pakrysie ũsie tyki adha-niajuć niamcaŭ.

Ab chwarobie Wilhelma

Hazety iznoŭ piszuć, szto car Wil-helm nie azdarawiaŭ, tolki aposznimi si-lami ũstaŭ z paścieli, dy pajechaŭ na pazycii, ad czaho chwaroba jaszczce ũzma-hłasia, dy prydziecca rabić aparaciju. Ale hetkija reczy niemieckaja cenzura wajennaja trymaje ũ wialikim sekrécie, dyk kab nawet tam i pamior Wilhelm, to wielmi nia skora dawiedaŭsiab ab hetym świet zahraniczny.

Italija i Rumynija.

Abodwa hety hasudarstwy ũsie hatu-jucca i hatujucca da wajny. Palityki kažuć, szto jany pryłuczacca da wajny ka-la miesiaca lutaho, kali ũ hetych paŭdno-nych staronkach ũžo budzie ciopła. Kali ũderać jany, jak treba spadziwacca, na Aŭstryju, dyk taja prymuszana budzie pakinuć swaju sajuźnicu Niamiecczynu, dy na swaju ruku za szto by ni było ra-bić zhotu.

Niamiecczyna-ż tady pakinianaja ad-na hetak sama znojdzicca ũ ciazkich wa-runkach i pawinna budzie za ũsiakuju canu szukać zhoty.

Hetak nikatoryja palityki spadziwa-jucca, szto na wiasnu moźe być i kaniec wajnie. Daj-że Boże, kab choć heta spraŭdziłosia!

U Albanii iznou bunt.

Ciapier ũžo buntujucca albancy proci Essada Paszy, katory im nia moźe i nia-choce dahadzić. Musi tyki prydziecca Albanii iznoŭ papaści pad czuźuju ũłasć, tolki ũžo nie pad Turciji, a czaś pad Italiju i czaś pad Hreciju.

Usiaczyna.

Skolki wojska straciła Niamiecczyna i i Austryja u wajnie z Rasiejaj?

U Pietrahradzie dastali peŭnyja wiestki szto ad 27 kastrycznika da aposzniaho czasu na fron-cie ad Mazurskich azior da Karpackich hor niem-cy i aŭstryjaki stracili kala 6 sot tysiacz lu-dziej.

Asobnaj zaŭziataścij adznacalisia aposznia-ja bitwy. Praz try tydni praciŭniki ũsciaż zna-chodziacca pad metnym ahniom rasiejckaj arty-leryi.

U bitwach nad rakoj Bzuraj niemcy ahułam stracili 200 tysiacz ludziej.

Świątecznyja pasyłki u armiju.

Z rasparadzeńnia sztabu Dwinskaho wajenaho okruha ũ Wilni atkryli punkt, dzie pryjmajuć i wysyłajuć u wajujuczaju armiju roznyja świątecznyja padarki dla saldataŭ na pazycijach. Asoby, szto chocucz wystać jakuju pasyłku, pawinny zwiarnucca na heny punkt pry Jurjeŭskim praspekcie № 9 ad hadziny 10-aj rana da 2-aj pa abiedzie; abo ad 5-aj da 8-aj wieczaram i padać tam swaje pasyłki, katoryja pawinny być dobra zapakawanyja i z adresam.

Za pierasyłku da 7 studnia płacić nia treba

Jak świątkawali kalady nowaho stylu na wajnie?

Srocnyja telehramy z usieh frontaŭ wajny danosić, szto roŭna ũ pounac, kali nastupilo wialikaje świata Naradzeńnia Chrystusa na ũsich frontach wajny wialisia najkrywawiejszyja bitwy, katoryja praciahnulisia i ũsiu nocz. Jadynaje miejsce, dzie bylo cicha heta pad krepacįaj **Przemysł**. Tut na światuju nocz zamoŭk hrom harmat i ũsiakaho aruŭŭa.

Zahadki.

1) Noh ni maje, a ũsiudy dachodzić, biez jazyka, a ũsio raskaŭe.

Razhadka: Hazeta.

2) Szto jość choć i nia pieknaje, a miłaje?
Akaz: Swajo rodnaje.

Razhadki da № 51.

1) Lon, kali ear kaszu'u ũdziaje, musić zniac karonu. 2) Haroszak—hwiezdaczki, akrajec chleba—miesiac pamiz hwiezdak.

Prykazki.

Napierad nia wysakajsia i z zadu nie astawajsia.

Na swaim śmietniku i piatuch adważniejszy

Źarty.

Paznała.

Babka prosić kramnika przeczytać joj list ad syna. Toj paczaŭ ślabizawać ciaŭki da razabrańnia list: „Ma-ma-matulce mi-mi-milaj na-asza-aj dda-ara-hoj”...

— Oś, oś tak, tak — z radaścįaj kaŭe babulka.—Baczu, baczu, szto reta ad jaho, hałuboczka, ad jaho sakolika... jon jaszeze, kali ũ chacie być, dyk tak sama szapiatliŭ i zaikwaŭsia.

!!! Biełarusy kataliki!!!

Czytalcia i szycia miŭ swajakami, susiedziami i znajomymi jadynuju katalickuju tydniowuiu hazetu u biełaruskaj mowie:

„BIEŁARUS”

katoraja niasie sielaninu zdarowuju aświetu, paradu i pawiedamlaje, szto robicca pa świeci.

Kasztuje na hod tolki 1 r. 50 k. na poŭ hodu 80 k., asobny Nr. 3 kap.

Chto chce zaznajomicca z hazetaj „Biełarus“ nichaj przysle swoj adres, a redakcija wysle na pakaz sa 2 numery darma.

Adres redakcii: Wilnia, Wilenskaja 18—6.

Katalicki tydniowik u litouskaj mowie pad nazwańniam

„AUŠRA“ wychodzić u Wilni, Mikałajeuski zawułak dom № 8

„AUŠRA“ daje szmat cikaŭnych staćiej, dobrych i pieknych apawiańniaŭ wierszaŭ i szmat cikaŭnych wiestak, u asobności z Wilelenskaj huberni z ŭżycia litwiŭ i inszych narodaŭ, szto żywuć na litouŭskaj ziarni.

„AUŠRA“ daje koŭny miesiac pa 2 razy prydatak „Musy Ukis“ (Nasza haspadarka) i 1 raz u miesiac — prydatak „Geydytojas“ (Doktar).

„AUŠRA“ praznaczyła dla swaich czytaroŭ na 1915 hod 167 padarkaŭ: 180 abrazoŭ, 1 arfu, 12 pluoŭ, 37 kos i 10 wilaŭ. Hetyja padarki buduć razahranyja pamiz usieh hadawych czytaroŭ „AUŠRY“, katoryja ũniasuć aptatu za 1915 hod da marca. Razyhrywańnie budzie u kancy marca.

„AUŠRA“ kasztuje: na hod — 2 rub. 50 kap., na pouhodu — 1 rub. 25 kap.
na 3 miesiacy — 65 kap.